



## నెలనెలా నవ్వుల పండగ

### మల్లాది రెంకటకృష్ణమూర్తి స్వైతల్

ఎవరి మీదైనా కోపం వస్తే "నేనెవరో నీకు తెలుసా?" అనడం వెంగళప్పకు పరిపాటి.

అతనో పనిమీద ఒక గవర్నమెంట్ ఆఫీసుకి వెళ్ళాడు.

అయితే అతని పనిని అక్కడి క్లర్క్ ఎంతసేపయినా చేయలేకపోవడంతో కోపంతో అడిగాడు..

"అసలు నేనెవరో నీకు తెలుసా?"

"తెలీదండీ.. ఎంక్వయిరీ చేసి, కనుక్కుని మీకది చెబుతాలెండీ.." ప్రశాంతంగా జవాబిచ్చాడు క్లర్క్.



చౌచౌ...

పెరుకొచ్చిన నవ్వులు

"ఈ రోజు అందరికీ నచ్చిన మంచి పనొకటి చేశాను మమ్మీ"

"ఏంటి బాబూ అంత మంచి పని?"

"మా మాస్టారు కుర్చీ కింద టపాకాయ పెట్టాను. ఆయన ఇంతెత్తు ఎగిరి కింద పడ్డాడు."

"అది మంచి పననుకుంటున్నావా?"

"ఊ ! ఎందుకంటే ఆయనంటే మా క్లాసులో ఎవరికీ యిష్టంలేదు. అందర్నీ కొడతాడు కూడా!"



చుట్టాలింటికి వెళ్ళాలని అప్పుడే ఫ్రెష్ గా షేవ్ చేసి ట్రింగా తయారై భార్యకొరకు ఎదురు చూస్తున్నాడు లక్ష్మీపతి. ఆమె ముస్తాబు ఇంకా కాలేదు. నిల్చుని ఎదురు చూస్తున్న లక్ష్మీపతి కూర్చున్నాడు. చివరకు పడుకున్నాడు. ఆ తర్వాత వచ్చింది భార్య పైటకొంగు సరిచేసుకుంటూ. వెంటనే లక్ష్మీపతి లోపలికి పోబోయాడు. "అదేంటండీ ఆలస్యం అన్నారు. మళ్ళీ లోపలికి పోతున్నారు" అంది.

"ఆ ఏం లేదు. గడ్డం పెరిగింది. షేవ్ చేసుకుందామని" అన్నాడు గడ్డం తడుముకుంటూ.



గోపి ఆ రోజు స్కూలునుండి ఉత్సాహంగా ఇంటికొచ్చాడు. వచ్చీరావడంతోటే "నాన్నా ఈ రోజు మా స్కూల్లో జనరల్ నాలెడ్జిలో ఫస్టు వచ్చాను"

"అలాగా! సంతోషం. ఇంతకీ ఏం అడిగారు నిన్ను"

"కొంగకు ఎన్ని కాళ్ళు అనడిగారు"

"అలాగా! మరి సువ్వేమని చెప్పావ్?"

"మూడు"

"అదేంటిరా, కొంగకు రెండు కాళ్ళేకదా?"

"కానీ మిగతా వాళ్ళందరూ నాలుగన్నారు అందుకని."



అది బాచిలర్స్ క్లబ్. బ్రహ్మచారులంతా దానిలో సభ్యులు. వారిలో ఎవరూ కూడా వివాహం చేసుకోకూడదు అన్నది వారి నియమం. వారంతా ఎంతో సంతోషంగా జీవితాన్ని గడుపుతుంటారు.

అలాంటి క్లబ్ ని సందర్శించిన ఒక వ్యక్తి ఆ క్లబ్ ప్రెసిడెంటుని ఇలా అడిగాడు "మీ క్లబ్ మెంబర్లెవరూ పెళ్ళి చేసుకోకూడదు కదా! ఒకవేళ ఎవరైనా పెళ్ళి చేసుకున్నారనుకోండి. అప్పుడు ఆ వ్యక్తికి మీ క్లబ్ తరపున ఏమైనా శిక్ష వేస్తారా?"

దానికి ఆ ప్రెసిడెంట్ నవ్వుతూ "చూడండి ఆ పెళ్ళి వాడికి శిక్ష. అంతకకంటే ఇంకేం కావాలి?" అన్నాడు.



పాపం పట్టుమని పాతికేళ్ళు నిండని పాపారావుకు చెవుడాచ్చేసింది. కంగారుగా చెవి స్పెషలిస్ట్ గోకర్ణం దగ్గరకు వెళ్ళాడు. ఆ చెముడికి కారణమేమిటో తెలుసుకోవాలని పాపారావును బిగ్గరగా ప్రశ్నించడం మొదలెట్టాడు డాక్టరు. "మీరెక్కడ పనిచేస్తుంటారు? ఏదైనా ఫాక్టరీలోనా?"

"కాదు"

"మరి ఏదైనా బాండు మేళాం కంపెనీలోనా?"

"కాదు. కాదు"

డాక్టరుకు మరీ ఆశ్చర్యమేసింది. "ఇంతకీ మీరెక్కడ పని చేస్తారు?" అనడిగాడు మరీ బిగ్గరగా.

"మహిళా మండలిలో"



కొత్తగా పెళ్ళయిన దంపతులు నిద్రపోతున్నారు. భార్యకు అర్ధరాత్రప్పుడు తక్కున మెలుకువొచ్చింది. బయట దొంగల అలికిడి వినిపించింది. కింద దుప్పటి పడివుంది. భర్తకు చెవుదామని పక్కన చూసింది. కానీ లేడు. అనుమానంతో ఇల్లంతా వెదికింది. ఉహూ, కనిపిస్తే కదూ! కోపంతో అలాగే పడుకుంది.

ఇంతలో "ఏంటే అర్ధరాత్రి పూట లైటేశావు?" అన్న భర్త మాటలు దుప్పటిలోనుంచి వినిపించాయి.



కుటుంబయ్య ఏడో కూతురు రమను ఎదురింటి రమేష్ ప్రేమించాడు. ఇద్దరూ పెళ్ళి చేసుకోవాలనుకున్నారు. కానీ అంతవరకూ తన అక్కలకెవరికీ పెళ్ళికానందువల్ల, ఇద్దరూ ఎక్కడికయినా పోయి పెళ్ళి చేసుకోవాలనుకున్నారు.

ఆ రోజు రాత్రి ఒంటిగంటకు రమేష్ వచ్చి రమను నిద్రలేపి అంతకు ముందే రెడీగా వున్న ఒంటెద్దు బండిలో ఎక్కించుకుని మూడుమైళ్ళ దూరాన వున్న రైల్వే స్టేషనుకు పోసాగాడు.

దారిలో "మనం లేచి పోయినట్లు మా నాన్నకు తెలిస్తే ఇంకేమైనా వుందా? అన్నట్లు ఇంత రాత్రప్పుడు ఈ బండెక్కడిదండీ మీకు?" అంది రమ ఏర్పాటు పకడ్బందీగా జరిగినందుకు సంతోషిస్తూ.

"ఏమో? మీ నాన్న ఏర్పాటు చేశాడు" అన్నాడు రమేష్ టైము చూస్తూ.



"ఏమండీ నేను ఉద్యోగంలో చేరిన మొదటి రోజే మేనేజరుగారు ఎంతో ప్రేమతో, ఆప్యాయతతో నన్ను వాళ్ళింటికి భోజనానికి రమ్మన్నారు. ఆ రోజు ఆయన నాలుగో అమ్మాయిని చూసినప్పటినుంచీ పెళ్ళంటూ చేసుకుంటే ఆ అమ్మాయినే చేసుకోవాలనిపించింది" అన్నాడు కొత్త గుమ్మస్తా పాత గుమ్మస్తాతో.

"మరి ఆయన నిన్ను భోజనానికి పిలిచింది ఇంకెందుకనుకుంటున్నావ్" అన్నాడు పాత గుమ్మస్తా ముసిముసి నవ్వులు నవ్వుతూ.



ఒక కళాత్మక చిత్రంలో నగ్నంగా నటించిన నటి సుకుమారికి ఎక్కడలేని డిమాండు పెరిగింది.

ఒకసారి ఒక ప్రఖ్యాత జర్నలిస్టు ఇంటర్వ్యూ చేస్తున్నాడు.

"చూడండి మీరు మొదటిసారిగా ఫలానా చిత్రంలో నగ్నంగా నటించారు కదా! అప్పుడు నిజంగా మీకెలా అనిపించింది?" అని ప్రశ్నించాడు జర్నలిస్ట్.

"కాస్త చలివేసింది" అన్నది ఆ నటీమణి పైట సర్దుకుంటూ వయ్యారంగా.



ఇద్దరు కోతల రాయుళ్ళు తెగ కోతలు కోస్తున్నారు.

"ఒరేయ్! మా తాతగారికి ఇది వరకు ఒక పెద్ద బంగళా వుండేది. అది ఎంత పెద్దదో తెలుసా? దాన్ని చూడ్డానికి ఉదయం బయలుదేరి వెళితే రాత్రికి గానీ పూర్తిగా చూడలేరట"

"ఒరే! మా తాత సంగతి నీకు తెలీదు. ఆయనకు ఒక పెద్ద పట్టె మంచం వుండేదిరా! అందులో ఒకేసారి కొన్నివందల మంది పడుకుని నిద్రపోవచ్చు"

"పోరా నేను నమ్మను. అంత పెద్ద మంచం ఎక్కడ వేసుకుని పడుకునే వాళ్ళోయ్?"

"ఇంకెక్కడ రా, మీ తాత బంగళా వుందిగా అందులో."



COMMENTS